

28 ta' Frar, 1997

Imhallfin:-

S.T.O. Joseph Said Pullicino B.A. (Hons.), LL.D. - President
Onor. Carmel A. Agius B.A., LL.D.
Onor. Joseph D. Camilleri B.A., LL.D.

Joseph Busuttil

versus

Avukat Dottor John Mamo noe

Żball fl-Okkju ta' Sentenza

Żball fl-okkju ta' sentenza huwa zball ta' sustanza li l-Qorti ta' l-Appell necessarjament trid tissolleva ex officio inkwantu hu bl-okkju tas-sentenza li l-partijiet jigu identifikati u huma d-drittijiet u l-obbligi ta' dawk il-partijiet - persuni kontendenti fil-kawza - li jkunu qed jigu determinati fis-sentenza appellata. Is-sentenza tagħmel stat u torbot lil dawk il-persuni u huwa ċar li jekk dawn ma jkunux sewwa identifikati dik ir-rabta ma tirrizultax effikaċi fil-ligi. L-izball allura jehtieg li jigi rettifikat.

Hi biss il-Qorti li ppronunzjat is-sentenza li tista' tagħmel ir-rettifika opportuna.

Il-Qorti:-

Dan hu appell minn sentenza in parte tal-Qorti tal-Kummerç f'kawża li l-okkju taghha hu **Joseph Busuttil vs Avukat Dottor John Mamo nomine**. Jirrizulta bhala fatt li l-attur jismu **Joseph Busuttil**;

Is-sentenza li minnha sar appell iggib l-okkju **John Busuttil vs Avukat Dottor John Mamo nomine et**. Dan hu kjarament zbaljat;

In-nota ta' l-appell tal-konvenut Avukat Dotor John Mamo *nomine* saret bl-okkju zbaljat bl-isem ta' l-attur appellat indikat bhala "**John Busuttil**". Fil-petizzjoni ta' l-appell tieghu l-okkju tal-kawża gie korrettement imnizzel bl-isem ta' l-attur indikat sewwa bhala "**Joseph Busuttil**". Naturalment dan gieb il-konsegwenza li l-petizzjoni ta' l-appell ma taqbilx fl-okkju ma' dak tas-sentenza li minnha gie intavolat l-appell. L-atti li segwew il-petizzjoni ghandhom l-okkju tal-kawża korrettement indikat;

Dan hu zball ta' sustanza li l-Qorti ta' l-Appell neccessarjament trid tissollevah *ex officio* inkwantu hu bl-okkju tas-sentenza li l-partijiet jigu identifikati u huma d-drittijiet u l-obbligi ta' **dawk** il-partijiet - persuni kontendenti fil-kawża - li jkunu qed jigu determinati fis-sentenza appellata. Is-sentenza taghmei stat u torbot lil dawk il-persuni u huwa çar li jekk dawn ma jkunux sewwa identifikati dik ir-rabta ma tirrizultax effikaçi fil-ligi. L-izball allura jehtieg li jigi rettifikat;

Issa gie ritenut minn din il-Qorti, fil-kawża l-Avukat **Dottor Stephen Thake nomine vs Fabian Saliba** deçiża fl-4 ta' Mejju, 1994 (Vol. LXXVII, pt. II, p. 133) li:

“... din il-Qorti fit-termini ta’ l-artikolu 175 tal-Kap. 12 ghandha l-fakolta li tikkoregi kull zball li jirrizulta f’kull att li jigi pprezentat wara s-sentenza ta’ l-ewwel istanzi imma din il-fakolta ma testendix sas-sentenza li tkun appellata quddiemha”. (Ara ukoll is-sentenza tal-Qorti ta’ l-Appell deciza fis-7 ta’ Dicembru, 1990 fl-ismijiet **Melita Sciberras vs Gordon B. Tolputt** u s-sentenza fl-ismijiet **Anthony Mizzi vs Gertie Bugeja**, ukoll deciza mill-Qorti ta’ l-Appell fl-14 ta’ Marzu, 1994). Is-sitwazzjoni ma jidhirx li tbiddlet bl-emendi li saru fil-Kodiċi ta’ Organizzazzjoni u Proċedura Ċivili bl-Att XXIV ta’ l-1995; is-subinċiż 2 ta’ l-artikolu 175 li nfatti ma jirrizultax b’xi mod emendat. Il-Qorti ta’ l-Appell allura ma tistax tikkoregi l-ismijiet tal-partijiet li jidhru zbaljatament fl-okkju tas-sentenza appellata ghax ghandha tqis li dik is-sentenza nghatat kontra persuna jew persuni li ma kinux parti fil-kawza bhala attur jew konvenut. Hi biss il-qorti li ppronunzjat is-sentenza li tista’ taghmel ir-rettifika opportuna ghaliex is-sentenza appellata taghmel biss stat fil-konfront ta’ dawk il-persuni li hi tiddikjara fl-okkju taghha li huma l-partijiet in kawza. U una volta dawk il-partijiet ma kinux identiċi ghal dawk li agixxew bhala atturi jew ghal dawk li gew citati biex jiddefenduha bhala konvenuti jew mod iehor, dik is-sentenza hi sostanzjalment difettuza u ghandha tigi annullata;

Ghaldaqstant billi s-sentenza appellata ma gietx pronunzjata fil-konfront tal-partijiet kollha fl-istess kawza ma hemmx rimedju iehor hlief li l-istess sentenza tigi annullata u l-atti jintbaghtu lura quddiem l-Ewwel Qorti sabiex din taghmel dak li jidhrilha neċessarju biex tiddetermina l-kawza. Din il-Qorti hekk allura qiegħda ghal dawn il-motivi tiddeċidi;

L-ispejjeż ta’ dan l-appell jibqghu bla taxxa bejn il-

partijiet.
